

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ ఆపటీకర విరచితః
॥ శ్రీరామచంద్రస్తవః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీరామచంద్రస్తవః ॥

సూర్యవంశసంభవోఽపి చంద్రకాంతిశీతలో
భూపతిస్తథాపి నిర్జితేంద్రియో రఘూత్తమః |
నీలనీరదాభకాంతిమీశ్వరం ధనుర్ధరం
రాఘవం నమామ్యహం సదైవ సాధుసేవితం || 1 ||

యజ్ఞరక్షణాయ శైశవేఽపి రాక్షసా హతా
శంభుచాపభంజనేన జానకీ త్వయా వృతా |
విష్ణుకార్ముకే శరం నియుజ్య భార్గవో జిత -
స్త్వాం నమంతి భక్తితః సురాః సదైవ హే విభో || 2 ||

తాటకా త్వయా హతా మదోద్ధతా మహావనే
దూషణాదిదానవాస్త్వయా వనే వినాశితాః |
తప్తకాంచనాభకాంతిభాసురో మృగో వనే
ప్రాపితోఽంతకాంతికం శరేణ రాఘవ ద్రుతం || 3 ||

మేఘనాదకుంభకర్ణరావణాదిరాక్షసా
విక్రమేణ లీలయా త్వయా హతా రణాంగణే |
లోకరంజనాయ జానకీ విసర్జితా ప్రియా
త్వాం నమామ్యహం సదైవ రామచంద్ర భూపతే || 4 ||

ఏకబాణమేకవాక్యమేకభార్యకం విభో
త్వాం స్తువంతి సాధవో సదైవ భక్తిచేతసా |
ధర్మరక్షణాయ కాననం త్వయాఽఽశ్రితం ప్రభో
త్వామనన్యభక్తితశ్చ పూజయంతి మానవాః || 5 ||

వానరేంద్రవాలినాశకాయ రామ తే నమః
 సింధుగర్వనాశకాయ రామచంద్ర తే నమః |
 వాయునందనాదివానరైః సదైవ సేవితం
 లక్ష్మణాగ్రజం చ జానకీపతిం నమామ్యహం || 6 ||

త్వక్తయౌవరాజ్యమార్జవేన యుక్తమీశ్వరం
 వ్యాఘ్రసర్పయుక్తకాననం గతం నృపేశ్వరం |
 రాజరత్నమాలికాసు సుప్రతిష్ఠితం నృపం
 సాదరం సదైవ నౌమి భక్తియుక్తచేతసా || 7 ||

త్వత్సమో న భూపతిర్భువి ప్రభో విరాజతే
 త్వత్సమో సుతోఽపి దేవ నాన్యతో హి దృశ్యతే |
 ప్రీతియుక్తమానసః పతిశ్చ నాపరో జనే
 త్వామనన్యమానసో నమస్కరోమి సంతతం || 8 ||

పాపనాశినీం తథైవ సర్వకామదాయినీం
 శక్తికీర్తిముక్తిదాం స్మరేద్ రఘోః కథాం సదా |
 రామచంద్రభూపతేః స్తవం సదైవ యః పఠేత్
 తస్య తుష్టమానసో ప్రభుర్దయామయో భవేత్ || 9 ||

|| శ్రీరామచంద్రస్తవః సమాప్తః ||